

10 ta' Marzu, 1952.

Imha'llfin:

Is-S.T.O. Dr. L.A. Camilleri, LL.D., *A/President*;

L-Onor. Dr. A.J. Montanaro Gauci, LL.D.

L-Onor. Dr. T. Gouder, LL.D.

Alessandro Cortis versus Michele Bugeja

Lokazzjoni — Board tal-Kera — Hanut — Mahzen —

Art. 2 u 15 tal-Kap. 109 ta' l-Edizzjoni Riveduta.

Il-Ligi tal-Kera, meta semmiet il-mahzen bhala fond protett minn dik il-ligi, ma riedetx tinkludi f'din il-klassifika ta' fondi kwalunkwe fond fejn wiehed jersa' xi affarijiet, ikunu x'ikunu; imma riedet tikkontempla fondi konnessi man-negozju, jew aħjar fondi li huma "mahzen" fejn wiehed isommu il-merkanzija tan-negozju tiegħu.

Il-Qorti, — Rat ir-rikors ta' Alessandro Cortis quddiem il-Board li jirreġoġa l-Kera, fejn talab biex jerga' jieh u taħt idejha il-post nru. 18 Sqaq nru. 1, Triq il-Kulleġġ, ir-Rabat, mikri lill-intimat Michele Bugeja, ghax iridu għall-użu tiegħu;

Omissis;

Rat is-sentenza mogħtija minn dak il-Board fl-24 ta' Ot-

tubru 1951, li biha giet milqugħa t-talba, bl-ispejjeż kontra l-intimat, li gie mogħti xabar żmien biex jiżgombra; wara li kkunsidra;

Li r-rikorrent irid il-post għall-użu tiegħu, u billi l-fond mhux "dwelling house", l-unika haġa li trid tiġi ezaminata hija jekk il-fond jaqgħax taħt il-klassifika ta' "banut" kif din il-kelma hija definita f'section 2 tal-Kap. 109 Ed. Riv. LL. ta' Malta;

Ill-i l-igi tikkontempla bħala fond protett taħt section 13 "mahzen"; imma ma jidherx li l-igi riedet tinkludi f'din il-klassifika ta' fondi kwalunkwe fond fejn wieħed jersa' xi affarijiet, ikunu x'ikunu. L-intimat huwa gabillott, u billi jaħdem kwantità medjokri ta' raba', bilfors irid ikollu xi għodda, ossija dak li jissejjaħ "irkaptu"; u billi jkollu fond fejn iżomm dan l-"irkaptu", u anki xi prodotti tar-raba', ma jfisserx li dan il-fond għandu jikkwalifika ruħu "mahzen" fis-sens li għandu jittiehed mill-kontest tad-definizzjoni tal-kelma "banut" — kontest li juri li l-igi riedet tikkontempla fondi konnessi ma' negozju, jew aħjar fondi li huma mahzen fejn hemm "wares" jew "goods" li huma l-oġġetti tan-negozju ta' min jikrihom. Infatti l-ekwivalent tal-kelma "mahzen" hija fit-test Inġliż "ware-house", u l-użu li jagħmel mill-fond l-intimat qatt ma jista' jimporta li huwa "warehouse". Għandu jiġi notat illi meta hemm dubju fuq id-diċitura jew fuq l-interpretazzjoni, huwa t-test Inġliż li għandu jipprevali;

Ill-i għallhekk, ladarba l-fond mhux fond kummerċjali, mhux protett taħt section 13 tal-Kap. 109; u ladarba mhux "dwelling house" mhux applikabili l-limitazzjoni imposta għad-dritt tal-preferenza tas-sid f'section 10 ta' l-istess Kap. 109; u s-sid, la jridu għalih, għandu dritt li jirriprendi pussess tiegħu;

Rat ir-rikors ta' l-imsemmi Michele Bugeja quddiem din il-Qorti, fejn talab li l-imsemmija deċiżjoni tiġi revokata, billi tiġi miċhuda t-talba tar-rikorrent Alessandro Cortis, bl-ispejjeż taż-żewġ istanzi kontra tiegħu;

Omissis;

Ikkunsidrat;

Ill-i rriżulta mill-provi li l-post in kwistjoni huwa għar,

li għandu biss il-faccata ta' barra u biċċa zghira ta' wara mibnija. Dak il-post ma hux tajjeb għall-abitazzjoni, imma gie mikri għal dak l-iskop. Fi żmien il-gwerra kien iservi bhala "sheiter" għan-nies ta' dawk l-inhawi, u qabel kien mikri lil wiehed furnar, li kien iżomm fih il-faħam u l-hatab. L-appellant hu gabillott, u għandu wkoll hanut mad-dar ta' l-abitazzjoni tiegħu. F'dan il-hanut huwa jbiegħ haxix u prodotti oħra li jiġbor mir-raba' tiegħu. Il-post in kwistjoni huwa qrib dak il-hanut u, skond ma xehed l-appellant, huwa soltu jbiegħed go fih l-ghodda tal-biedja u anki xi prodotti tar-raba' ;

Ikkunsidrat ;

Illi l-appellant qiegħed isostni illi l-post fuq imsemmi għandu jitqies li huwa "hanut" skond id-definizzjoni li tinsab fl-art. 2 ta' l-Ordinanza XXI ta' l-1931 (Kap. 109), billi, in bażi għas-sentenza ta' din il-Qorti tal-14 ta' Jannar 1938 in re "Debono vs. Micallef" (Kollez. Vol. XXX, Parte I, pag. 5) il-persuna li għandha hanut u iżomm band'oħra l-merkanzija tkun qiegħda teżerċita anki f'dan il-post l-arti jew il-mestjer tagħha ;

Ikkunsidrat ;

Illi mill-prov' li ġew inressqin din il-Qorti taqbel mal-Board li l-fond imsemmi fu-rikors ma jaqax taht il-klassifika ta' "hanut" skond l-imsemmija definizzjoni tal-ligi kif interpretata bis-sentenza fuq ċ'tata. Infatti ma gie pruvat b'mod soddisfacenti li f'dak il-fond l-appellant soltu iżomm il-merkanzija tan-negozju tiegħu. Anzi mill-kumpless tal-provi rriżulta li dik il-merkanzija li ma t'dholx fil-hanut huwa iżommha fir-remissa li tinfed mal-hanut u f'kamra oħra li tiġi warajha ;

Ikkunsidrat ;

Illi għar-raġunijiet fuq miġjuba, u għal dawk kontenut fis-sentenza appellata, li huma adottati, l-appell ma jisthoqqlux jiġi milqugħ ;

Għaldaqshekk ;

Tirrespingi l-appell u tikkonferma s-sentenza mogħtija mill-Board li jirregola l-Kera fl-24 ta' Ottubru 1951, bl-ispejjeż kontra l-appellant Michele Bugeja ; b'dana li t-terminu

ta' xabar bl-istess sentenza 'impost għandu jibda jgħaddi mil-lum.
